
Shri Malayaraja Stuti

श्रीमलयराजस्तुतिः

Document Information



Text title : Shri Malayaraja Stuti 02 15

File name : malayarAjastutiH.itx

Category : shiva, stuti

Location : doc_shiva

Proofread by : Aruna Narayanan

Description/comments : From stotrArNavaH 02-15

Latest update : July 25, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 25, 2021

sanskritdocuments.org



శ్రీమలయరాజస్తుతి:



యో న ధియామధిగమ్యస్తస్య కుతః సమ్భవో గిరాం వృత్తేః ।
స్తౌమి తథాపి భవంతం మనోరథో యాత్యభూమిమపి ॥ ౧॥

యామి మనోవాక్కాయైః శరణం కరుణాకరం జగన్నాథ ।
జన్మజరామరణార్ణవతరణకరణం తవాఙ్ఘ్రియుగమ్ ॥ ౨॥

సర్వత ఏవ శ్రుతిమాన్ సర్వగతశ్చేతి గీయసే సద్భిః ।
అత ఇదమర్హసి భగవన్ స్థాగో కృపణాద్వచః శ్రోతుమ్ ॥ ౩॥

శరణమసి సంశ్రయో హ్యసి గతిరసి నాథోఽసి సర్వభూతానామ్ ।
భూతేశ తేన తే మయి విజ్ఞాయాతిక్షమా కార్యా ॥ ౪॥

యేనాష్టధా విభజ్య ప్రజాసు హితహేతునా తనుర్ధత్తా ।
కస్తాద్భృతం న యాయాత్త్వామిహ కరుణాకరం శరణమ్ ॥ ౫॥

ప్రణతజనరక్షణేన క్షణమేకం కాలకాల వామేన ।
త్రినయన సమగ్రదర్శిన్ దాసజనం చక్షుషా పశ్య ॥ ౬॥

పాతాలం దివమథ వా గచ్ఛామి పలాయ్య యది దిగంతం వా ।
తత్రాపి త్రాతా మే మృత్యోర్నాన్యస్త్యయైవ వినా ॥ ౭॥

కాలవ్యాధో ధావతి భగవన్నాసన్నమేవ హస్తుం మామ్ ।
క్రస్థామి త్వామీశం పాశచ్ఛేదాయ తేనార్తః ॥ ౮॥

ఆసన్నమరణమశరణమున్నార్థభ్రమణభిన్నమవసన్నమ్ ।
త్రాయస్య శివ సమాశ్రితమన్ధమధస్తాత్పతితం మామ్ ॥ ౯॥

పరిలులితకమలదలగతజలలవచలమేతదాయురపయాతి ।
త్వద్భక్తిశ్చ న సులభా పునరితి మత్వా ప్రసీద విభో ॥ ౧౦॥

ప్రాణైర్వియోజ్య జన్తం త్యజతి రిపుర్జగతి పాపశీలోఽపి ।
మృతమపి న విముఞ్చతి యస్త్రాయస్య తతోఽరిషడ్వర్గాత్ ॥ ౧౧॥

గాయంతం చ రుదంతం శాంతం కృపణం హసంతం చ ।

రక్ష విభో మామార్తం గృహీతమాశాపిశాచికయా ॥ ౧౨ ॥

భవమరుమార్గభ్రమణశ్రాంతస్య శివ ప్రసీద దీనస్య ।

త్వయి(త్వన్)మానసే ప్రసన్నే శామ్యతి తీవ్రా హి మే తృష్ణా ॥ ౧౩ ॥

యస్మిన్నిపతితమేవ గ్రసతే రాగోరగో మహాభోగః ।

దేహి విభో భవకూపే త్రియమ్భకాలమ్భనం పతతః ॥ ౧౪ ॥

యేనైకమేవ సర్వం ద్వైతేన త్వాం మహేశ పశ్యామి ।

సద్దృష్టిప్రతిబంధం చిన్ది మమాజ్ఞానతిమిరం తత్ ॥ ౧౫ ॥

భగవన్ప్రిభువనభయకృత్యతాంతకృష్ణాహిదంష్ట్రయా దష్టః ।

తృష్ణాభిధానయా యస్త్యమేవ తన్నిర్విషీకురుషే ॥ ౧౬ ॥

మోహమహావ్యాధిమిమం దేవ చికిత్సస్వ దుశ్చికిత్సం మే ।

భిషజం భైషజ్యం చ త్వాం హి మహాస్తః ప్రశంసన్తి ॥ ౧౭ ॥

తం దేవనరకహతవహబహులజ్వాలాకలాపసంతాపమ్ ।

త్వద్దృష్టిర్వృష్టిరివ ప్రశమయతు శివ ప్రసీద విభో ॥ ౧౮ ॥

దేవ మహాకారుణిక ప్రసీద కరుణార్ద్రయా దృశా పశ్య ।

శామ్యతి యయా మనో మే దుఃసహదుఃఖానలజ్వలితమ్ ॥ ౧౯ ॥

శివ శివ భగవన్ భగవన్ అన్దమనాథం చ రక్ష రక్ష విభో ।

తవ పాదపీఠలగ్నం హరతి హతాదేవ మృత్యుర్మామ్ ॥ ౨౦ ॥

అతికృపణమార్తమశరణమాక్రందన్తం వశిక్వతం పాశైః ।

ఆక్రాంతమన్తకభ్రైర్మాం శివ శరణాగతం రక్ష ॥ ౨౧ ॥

శరణాగతానశరణాన్ మరణభయాభిద్రుతాన్ ద్రుతం దయయా ।

రక్షామ్యహమితి మయ్యపి కురు ప్రతిజ్ఞాం విభో సఫలామ్ ॥ ౨౨ ॥

పరమాత్మన్ పరమేశ్వర వేత్త మమాన్తస్థమేవ దేవ త్వమ్ ।

యది తవ చరణామ్బుజయోః స్వప్నేఽప్యహమన్యథాచేతాః ॥ ౨౩ ॥

సర్వేశ సర్వశక్తే సర్వగ సర్వజ్ఞ శర్వ సర్వాత్మన్ ।

త్యక్తస్య దేవ భవతా భవితా నాన్యో మమ త్రాతా ॥ ౨౪ ॥

కమపరమధునా యాచే కఞ్చ క్రన్దామి మన్దపుణ్యోఽహమ్ ।

కమశరణః శరణం వా వ్రజామి దేవ త్వయా త్యక్తః ॥ ౨౫ ॥

దీనేషు దయా కార్యేత్యార్యేషు కృతా త్వయైవ మర్యాదా ।
 ఆర్య త్వం త్వయ్యేవ హి దైన్యం మయ్యేవ హి పర్యాప్తమ్ ॥ ౨౬ ॥
 కిం త్యజసి మామనాథం నాథ కథం తే దయా న మయి దీనే ।
 పాపినమపి శరణాగతమశరణముజ్జన్తి న మహాన్తః ॥ ౨౭ ॥
 త్రాతరి సర్వగతే త్వయి శివనామని నామ పరమకారుణికే ।
 దేవ దిశః కథమేతాః సజ్ఞాతాస్త్రాణశూన్యా మే ॥ ౨౮ ॥
 ఉభయమసమ్భావ్యమిదం సుఖమిహ దుఃఖం త్వదాశ్రితేఽన్యత్ర ।
 కః శ్రద్ధధాతి తుహినం దహనే దాహం చ శీతాంశౌ ॥ ౨౯ ॥
 క్రన్దన్తమేవ దేవ త్వమపి యదీశాన సంశ్రితం త్యజసి ।
 తదశరణం శరణాగతవత్సలతాం హన్త నిహన్త్యేవ ॥ ౩౦ ॥
 అభ్యర్థితః ప్రసీదసి భగవన్నిత్యపి మమైష కువికల్పః ।
 జగదర్థమర్థితస్త్వం కుర్వన్ బహుధా తనుం కేన ॥ ౩౧ ॥
 సుచిరం మయా న సేవితమితి శివ న త్రాయసే న తద్భటతే ।
 కిం సద్య ఏవ పీతం నామృతమజరామరం కురుతే ॥ ౩౨ ॥
 పరితుష్టే కిల భగవన్ స్వాత్మని తుష్టిం దదాసి లోకానామ్ ।
 తుష్టేఽపి త్వయి దుఃఖం న శ్రుతపూర్వం కదాచిదపి ॥ ౩౩ ॥
 త్వయి నిఖిలదుఃఖహన్తరి హృదయగతే దుఃఖితుం న యుక్తం మే ।
 ఉదితే భగవతి భాస్వతి తిమిరమనష్టం క్వ వాదృష్టమ్ ॥ ౩౪ ॥
 క్షణమపి యత్ర మహాన్తో వసన్తి తత్రాపదో వినిఘ్నన్తి ।
 వససి సదా మమ హృదయే దుఃఖిత్వం కిమిదమాశ్చర్యమ్ ॥ ౩౫ ॥
 దారయతి దారుణమిదం దుఃఖం దహతీవ మే హృదయమ్ ।
 విఫలీభవతి బహుఫలో యద్యత్సంకల్పకల్పతరుః ॥ ౩౬ ॥
 యస్యేచ్ఛయైవ గచ్ఛతి జగదఖిలం సమ్భవం చ నాశం చ ।
 తత్ర త్వయ్యపి శమ్భో సతి దుఃఖం హో హతోఽస్మి తతః ॥ ౩౭ ॥
 తవ చరణశరణగమనాన్నో భగ్నా నాపదః సపది యచ్ఛ ।
 ఆత్మా తేన మమాయం భగవన్నిన్ద్యస్త్యవన్ద్యశ్చ ॥ ౩౮ ॥
 చింతామణిమపి లభ్యా కష్టమభవ్యో దరిద్ర ఏవాస్మి ।

శివమపి శరణం గత్వా మరణభయాద్యన్న ముక్తోఽస్మి ॥ ౩౯ ॥

త్రిభువనమప్యర్ధర్తుం త్వద్భక్తాః శక్తతాం గతాః సర్వే ।

అహమిహ పునరవసన్నః పాపీ స్వయమేవ సంసారే ॥ ౪౦ ॥

వ్యగ్రః సమగ్రశక్తే దాసజనానుగ్రహాః క్వాసౌ ।

భవతో యతో న మాం ప్రతి సమ్ప్రతి కరుణాయతే చేతః ॥ ౪౧ ॥

శ్వేతహితాయ కృతాన్తం కృతవానసి భస్మసాద్యయా సహసా ।

సా తవ భగవన్ కరుణా నిష్కరుణా మయి కథం జాతా ॥ ౪౨ ॥

పాపాః పాపఘ్నానాం కృపణాః కరుణార్ద్రవేతసాం సతతమ్ ।

తరుణాః కరుణాక్షేత్రం భవాదృశాం మాదృశా ఏవ ॥ ౪౩ ॥

దీనం దయార్ద్రహృదయాస్త్రాయస్తే భవాదృశా ఉపేత్య విభో ।

త్వం తు మయి యాచమానే న త్రాతా చిత్రమేతదహో ॥ ౪౪ ॥

నైషా కృపా కృపావన్ పరమేశ విశేషవృత్తినా(తా)యేయమ్ ।

దీనేషు దయావస్తః సన్తః సామ్యేన వర్తన్తే ॥ ౪౫ ॥

తవ దాసభావమపునర్దాస్యాయైవం వదన్తి యది సన్తః ।

లోభహాతకస్య దాస్యం తదిహ మమాద్యాపి నాథ కథమ్ ॥ ౪౬ ॥

అద్య శ్వో వా మరణం త్రాణం త్వత్తో న మేఽస్తి గతిరన్యా ।

భ్రామ్యతి తామ్యతి త్రుట్యతి ముహ్యతి శుష్యతి చ మమ చేతః ॥ ౪౭ ॥

ధరణితలేన కలేవరమేతన్మై కాష్టవద్యావత్ ।

తావత్ప్రసీద సీదతి న హి తే శరణాగతో జగతి ॥ ౪౮ ॥

ఆవిశతి వివశమేతచ్చేతో యావన్న మోహపాతాలమ్ ।

తావత్ప్రసీద సీదతి న హి తే శరణాగతో జగతి ॥ ౪౯ ॥

ధనినో ధనేన ధన్యాః సేవన్తే త్వాం గుణైశ్చ గుణినోఽపి ।

ఏతత్తు భక్తిమాత్రం సర్వస్యం మే గృహాణ విభో ॥ ౫౦ ॥

పాపాత్మకోఽయమితి మయి విజగుప్సాం మా కృథా జగన్నాథ ।

జగతి న తదస్తి పాపం హరతి న యత్తేఽఙ్గీసంస్మరణమ్ ॥ ౫౧ ॥

హుతవహనిచయో హిమతాం తుహినం దహనత్వమేతు కదాచిదపి । (చ కదాచిత్)

న తు తవ చరణస్మరణం మోఘమమోఘస్మృతేర్భవతి ॥ ౫౨ ॥

దివమధిరోహతు ధరణీ తారానికరోఽపి లురతు భూమితలే ।
 న తు తవ చరణస్మరణం మోఘమమోఘస్మృతేర్భవతి ॥ ౫౩॥
 ముఖకమలమభిముఖం కురు దేహి వచో జలదనాదఘనఘోషమ్ ।
 యత్తు సదాభయదానం భీతేవోఽచైః సముచ్చరసి ॥ ౫౪॥
 విజ్ఞాపయామి కిం వా నాథ బహు త్వాం కృతాస్తభయభీతః ।
 నాజ్ఞానం తే కిఞ్చిత్ మద్భక్తేరాత్మశక్తేశ్చ ॥ ౫౫॥
 ఇతి తరుణకరుణముచ్యైః కృపణస్యాక్రన్ధితం మమాకర్ణ్య ।
 నాథ తథా కురు కృపయా కృపణేషు యథోచితం త్వత్తః ॥ ౫౬॥
 జగతి తవ శక్తిరతులా సకలజగద్భస్మరా రయాత్సపది ।
 కామోఽపి లీలయైవం నయనానలశలభతాం యాతః ॥ ౫౭॥
 కులిశం కుసుమతి దహనస్తుహినతి వారాం నిధిః స్థలతి ।
 శత్రుర్మిత్రతి విషమప్యమృతతి శివ శివేతి ప్రలపతో భక్త్యా ॥ ౫౮॥
 ఆర్తమనాథమశరణం దుస్తరభవభజ్జసాగరే మగ్నమ్ ।
 ఉద్ధర రక్ష విలోకయ పరిపాలయ మాం జగన్నాథ ॥ ౫౯॥
 యదిదమనుచితం దయాలో నాథ మయాక్రన్ధితం కృతాస్తభయాత్ ।
 ఏతత్ క్షమస్వ భగవన్నార్తతయా కిమపి న క్రియతే ॥ ౬౦॥
 స్వల్పాభోగా భోగా భజ్గీ ప్రియసజ్గమో గలత్యాయుః ।
 చలమఖిలమిత్యవేక్ష్య వ్రజతి జనః శక్కురం శరణమ్ ॥ ౬౧॥
 ఆరేన మలయనామ్నా విజ్ఞప్తస్త్వం మయా జగన్నాథ ।
 శర్యః సర్వార్తిహరస్తేన స్యాత్సర్వలోకానామ్ ॥ ౬౨॥
 శశభృదివ శీతలత్వే శివ దేవ శివస్వభావ ఏవ త్వమ్ ।
 అభ్యర్థ్యతాం ప్రయాతః కష్టం మన్మన్మపుణ్యతయా ॥ ౬౩॥
 యా కుపితకృతాస్తముఖత్రస్తానాం జగతి భవతి గతిరేకా ।
 తాం భక్తవత్సల విభో నమామి శమ్భో భవద్భక్తిమ్ ॥ ౬౪॥
 త్వన్నామ యథా సులభం భగవన్ భూతేశ మాదృశస్యాపి ।
 మచ్ఛేతః ప్రార్థయతే త్వామేతాం దుర్లభాం భక్తిమ్ ॥ ౬౫॥
 విద్యా యౌవనమాయుః ప్రియస్య సజ్గో విభూతిరారోగ్యమ్ ।
 యుగపదపి సులభమేతన్న పునరుదారా భవద్భక్తిః ॥ ౬౬॥

తేన త్వామేవ విభో యాచే తాం దుర్లభాం భవద్భక్తిమ్ ।
విఫలా దాతరి న త్వయి వాఙ్మాచ వల్లీవ కల్పతరో ॥ ౬౭॥

జాతస్య దివ్యభవనే తిర్యగోనౌ మనుష్యయోనౌ వా ।
సా మే సదైవ భూయాత్త్వయి భక్తిరచఙ్చలా భగవన్ ॥ ౬౮॥

పడ్వర్గవిపినకృన్తనసన్నిశితకుఠారధారయా సతతమ్ ।
సా మే సదైవ భూయాత్త్వయి భక్తిరచఙ్చలా భగవన్ ॥ ౬౯॥


యా పరమజ్ఞానాఙ్కరసమృద్ధనవిమలబహులజలధారా ।
సా మే సదైవ భూయాత్త్వయి భక్తిరచఙ్చలా భగవన్ ॥ ౭౦॥

శైవజననయనమణినిష్యన్తనచన్ద్రధారా యా ।
సా మే సదైవ భూయాత్ త్వయి భక్తిరచఙ్చలా భగవన్ ॥ ౭౧॥


ఇతి రచయతి స్మ భగవత ఇన్దుకలాశేఖరస్య మలయాఖ్యః ।
భక్త్యా భక్తిస్తోత్రం భవే భవే భక్తిరేవాస్తు ॥ ౭౨॥

॥ ఇతి శ్రీమలయరాజస్తుతిః సమూర్ణా ॥

Proofread by Aruna Narayanan

——
Shri Malayaraja Stuti

pdf was typeset on July 25, 2021

——

Please send corrections to sanskrit@cheerful.com

